



گورنر KATHY HOCHUL

فوری ریلیز کے لیے: 26/2/2026

گورنر HOCHUL نے امریکی محکمہ خزانہ سے مطالبہ کرتے ہوئے خط بھیجا ہے کہ نیو یارک کے شہریوں کو ٹیرف کی مد میں ادا کیے گئے \$13.5 بلین فوری طور پر واپس کیے جائیں

یہ اقدام سپریم کورٹ کے اُس فیصلے کے بعد سامنے آیا ہے جس میں Trump کی ٹیرف پالیسیوں کو غیر قانونی قرار دیا گیا ہے

ماہرین کے اندازے کے مطابق نیو یارک کے ہر اوسط گھرانے کو \$1,751 واجب الادا ہیں

گورنر Kathy Hochul (کیتھی ہوکل) نے آج امریکی محکمہ خزانہ (U.S. Treasury) کے سیکریٹری Scott Bessent (اسکاٹ بیسنٹ) کو خط بھیجا ہے اور اُن سے مطالبہ کیا ہے کہ وہ فوری طور پر وفاقی ایجنسیوں کے ساتھ مل کر ادا کیے گئے ٹیرف کی تمام ادائیگیاں نیو یارک کے شہریوں کو واپس کریں۔

سپریم کورٹ کے حالیہ فیصلے کے بعد، جس میں صدر Trump (ٹرمپ) کی ٹیرف پالیسیوں کو غیر قانونی قرار دیا گیا ہے، گورنر Hochul (ہوکل) کی جانب سے \$13.5 بلین کی مکمل واپسی کا مطالبہ مسلسل جاری رکھا گیا ہے۔

بیل کی بجٹ لیب (Budget Lab) کے تخمینوں کے مطابق، گزشتہ سال ٹیرف نافذ ہونے کے بعد سے نیو یارک کے ہر اوسط گھرانے پر \$1,751 کے اضافی اخراجات عائد ہوئے ہیں، جس کے نتیجے میں ریاست بھر میں مجموعی طور پر اندازاً \$13.5 بلین کا اثر مرتب ہوا ہے۔

خط کا مکمل متن نیل میں شامل ہے:

معزز Scott Bessent (اسکاٹ بیسنٹ)

سیکریٹری برائے خزانہ

امریکی محکمہ خزانہ (Department of the Treasury)

.1500 Pennsylvania Avenue, N.W

Washington, D.C. 20220

محترم سیکریٹری Bessent (بیسنٹ)،

نیو یارک کے 20 ملین سے زائد شہریوں کی جانب سے، میں مطالبہ کرتی ہوں کہ Trump (ٹرمپ) انتظامیہ کی جانب سے نیو یارک کے ہر گھرانے کو تقریباً \$1,751 واپس کیے جائیں، جو مجموعی طور پر نیو یارک کے شہریوں کو تقریباً \$13.5 بلین کا ٹیرف ری فنڈ شمار ہوتا ہے۔ اس مقصد کے لیے، میں محکمہ خزانہ سے مطالبہ کرتی ہوں کہ وہ متعلقہ ایجنسیوں کے ساتھ رابطہ کاری کریں اور فوری طور پر ٹیرف کی تمام رقوم کے ری فنڈ کے لیے کوئی منصوبہ تیار کر کے نافذ کیا جائے۔

گزشتہ ہفتے، امریکی سپریم کورٹ نے فیصلہ دیا ہے کہ Trump (ٹرمپ) انتظامیہ کے وہ ٹیرف جو انٹرنیشنل ایمرجنسی اکنامک پاورز ایکٹ (International Emergency Economic Powers Act, IEEPA) کے تحت

نافذ کیے گئے تھے، غیر قانونی ہیں۔ ان غیر قانونی ٹیکسوں نے امریکی معیشت کو شدید نقصان پہنچایا اور محنت کش خاندانوں کے لیے اخراجات میں اضافہ کیا ہے۔

امریکی عوام اور کاروباری اداروں سے غیر قانونی طور پر کئی بلین ڈالرز وصول کرنے کے بعد، وفاقی حکومت کو اب درست اقدام کرنا چاہیئے: کہ یہ رقم واپس کی جائے۔ بیل کی بجٹ لیب کے تخمینوں کے مطابق، گزشتہ سال ٹیرف نافذ ہونے کے بعد سے نیو یارک کے ہر اوسط گھرانے پر \$1,751 کے اضافی اخراجات عائد ہوئے ہیں، جس کے نتیجے میں ریاست بھر میں مجموعی طور پر اندازاً \$13.5 بلین کا اثر مرتب ہوا ہے۔

نیو یارک کے شہریوں نے ٹیرف کے ان اثرات کو اپنی معیشت کے ہر شعبے میں محسوس کیا ہے۔ صارفین نے روزمرہ اشیاء کے لیے نمایاں طور پر زیادہ قیمت ادا کی ہے۔ چھوٹے کاروباری اداروں کو سپلائی اور آلات کی بڑھتی ہوئی لاگت کا سامنا کرنا پڑا ہے۔ ہماری ریاست کی زرعی صنعت کو خاص طور پر نقصان پہنچا ہے، جہاں کسانوں نے ایک اضافی سطح والی غیر یقینی صورتحال کی رپورٹ کی ہے جس کے نتیجے میں منصوبہ بندی اور مستقبل کی سرمایہ کاری مشکل سے دوچار ہوئی ہے۔

صدر Trump (ٹرمپ) کی غیر ذمہ دارانہ اور غیر قانونی ٹیرف پالیسی کے حقیقی اور وسیع اثرات کے باعث نیو یارک کے لاکھوں شہریوں کو ری فنڈ کی واپسی واجب الادا ہے۔ نیو یارک کی عوام کو باز ادائیگی واجب الادا ہے، اور نیو یارک کے شہری اپنی مکمل ادائیگی وصول کرنے کے منتظر ہیں۔

خیرخواہ،

Kathy Hochul (کیتھی ہوکل)

گورنر

###

مزید خبریں www.governor.ny.gov پر دستیاب ہیں

ریاست نیو یارک | ایگزیکٹو چیمبر | press.office@exec.ny.gov | 518.474.8418

گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)